

unfoldingWord® Translation Questions © 2022 unfoldingWord. Released under CC BY-SA 4.0 license. unfoldingWord® Translation Questions has been adapted in the following languages: Tok Pisin, Arabic (عربي), French (Français), Hindi (हिंदी), Indonesian (Bahasa Indonesia), Portuguese (Português), Russian (Русский), Spanish (Español), Swahili (Kiswahili), and Simplified Chinese (简体中文) from unfoldingWord® Translation Questions © 2022 unfoldingWord. Released under CC BY-SA 4.0 license by Mission Mutual

रुत

रुत 1:1

यहूदी इतिहास में रुत की कहानी किस काल में घटित हुई?

यह घटना उन दिनों घटित हुई जब न्यायी लोग राज्य करते थे।

रुत 1:1

एलिमेलेक अपने परिवार के साथ मोआब क्यों चला गया?

वह इसलिए चला गया क्योंकि यहूदा देश में अकाल पड़ा था।

रुत 1:3

मोआब में एलिमेलेक के साथ क्या हुआ?

वह मर गया और नाओमी विधवा हो गई।

रुत 1:5

मोआब में नाओमी के पुत्रों के साथ क्या हुआ?

वे मर गए और अपने पीछे नाओमी के लिए दो बहुएँ छोड़ गए।

रुत 1:6

नाओमी ने यहूदा लौटने का निर्णय क्यों लिया?

उसने सुना कि यहोवा ने यहूदा के लोगों को भोजनवस्तु दी है।

रुत 1:8

नाओमी अपनी दोनों बहुओं को कहाँ भेजना चाहती थी?

वह चाहती थी कि वे अपने-अपने मायके लौट जाएं।

रुत 1:9

नाओमी चाहती थी कि उसकी दोनों बहुएँ क्या ढूँढ़ें?

वह चाहती थी कि वे अपने लिये दूसरे पति ढूँढ़ लें।

रुत 1:13

नाओमी का मानना था कि उसकी परेशानी का स्रोत कौन था?

उसका मानना था कि यहोवा उसके विरुद्ध थे।

रुत 1:16

जब रुत नाओमी के साथ रही, तो उसने नाओमी से क्या वादा किया?

उसने कहा, “क्योंकि जिधर तू जाएगी उधर मैं भी जाऊँगी; जहाँ तू टिके वहाँ मैं भी टिकूँगी; तेरे लोग मेरे लोग होंगे, और तेरा परमेश्वर मेरा परमेश्वर होगा।”

रुत 1:17

रुत ने कहा कि वह नाओमी के साथ कितने समय तक रहेगी?

उसने कहा कि वह नाओमी के साथ तब तक रहेगी जब तक वह मर नहीं जाती। उसने कहा, “जहाँ तू मरेगी वहाँ मैं भी मरूँगी, और वहीं मुझे मिट्टी

दी जाएगी। यदि मृत्यु छोड़ और किसी कारण में तुझ से अलग होऊँ, तो यहोवा मुझसे वैसा ही वरन् उससे भी अधिक करे।”

रुत 1:19

नाओमी किस नगर में वापस लौटी?

वह बैतलहम को लौट गई।

रुत 1:20

नाओमी किस नाम से पुकारा जाना चाहती थी और क्यों?

उसने कहा कि उसे “मारा” कहा जाए (जिसका अर्थ है “कड़वा”), क्योंकि उसे विश्वास था कि यहोवा ने उसको बड़ा दुःख दिया है।

रुत 1:22

वर्ष के किस समय नाओमी और रुत बैतलहम पहुँचीं?

वे जौ कटने के आरम्भ में पहुँचीं।

रुत 2:1

बोअज और नाओमी के मृत पति के बीच क्या रिश्ता था?

बोअज नाओमी के पति का एक कुटुम्बी था।

रुत 2:2

जब रुत पहली बार सिला बीनने के लिए बाहर गई, तो उसने कहा कि वह किसके पीछे-पीछे सिला बीनती हुए जाएगी?

वह किसी भी ऐसे व्यक्ति के पीछे-पीछे जाएगी जिसकी उस पर अनुग्रह की दृष्टि हो।

रुत 2:4

बोअज ने अपने लवनेवालों को क्या अभिवादन दिया?

उसने कहा, “यहोवा तुम्हारे संग रहे।”

रुत 2:5

बोअज रुत के विषय में क्या जानना चाहता था?

वह जानना चाहता था कि वह किसकी कन्या है।

रुत 2:8

बोअज ने रुत को सिला बीनने के बारे में क्या निर्देश दिए?

उसने रुत से कहा कि वह उसके खेत को न छोड़े, बल्कि उसके खेत में उसकी दासियों के संग काम करे।

रुत 2:10

अनुकूल निर्देश प्राप्त करने के बाद, रुत ने बोअज से क्या प्रश्न पूछा?

उसने बोअज से पूछा कि उसकी अनुग्रह की दृष्टि उस पर क्यों हुई है।

रुत 2:11

बोअज ने रुत के बारे में कौन सा अच्छा विवरण सुना था?

उसने सुना था कि रुत ने नाओमी के पीछे चलने के लिए अपने माता पिता और जन्म-भूमि को छोड़ दिया था।

रुत 2:12

बोअज ने कहा कि रुत ने किसके पंखों के तले शरण पायी है?

उसने कहा कि रुत ने यहोवा के पंखों के तले शरण पायी थी।

रुत 2:15

भोजन के बाद जब वे काम पर लौटे तो बोअज ने रुत पर और क्या कृपा की?

उसने रुत को पूलों के बीच-बीच में भी बीनने दिया।

रुत 2:16

बोअज ने अपने लवनेवालों से रुत के लिए क्या करने के लिए कहा?

उसने लवनेवालों को आदेश दिया कि वे पूलों में से रुत के लिए कुछ बालें छोड़ दें।

रुत 2:19

जब नाओमी ने रुत द्वारा लाई गई ढेर सारी बालें देखी, तो उसने रुत से क्या सवाल पूछा?

उसने पूछा कि रुत ने उस दिन कहाँ बीना था।

रुत 2:20

जब नाओमी को पता चला कि बोअज ने रुत की मदद की है, तो उसने बोअज के लिए क्या आशीष माँगी?

उसने कहा, “वह यहोवा की ओर से आशीष पाए।”

रुत 2:22

नाओमी ने क्यों सोचा कि रुत का बोअज की दासियों के साथ काम करना अच्छा है?

ऐसा करने से रुत को किसी दूसरे के खेत में कोई नुकसान नहीं होगा।

रुत 2:23

जौ और गेहूँ दोनों की कटनी के अन्त तक रुत ने क्या किया?

वह बोअज की दासियों के साथ-साथ जौ और गेहूँ बीनती और अपनी सास के साथ रहती थी।

रुत 3:1

नाओमी ने रुत के लिए अपनी इच्छा क्या बताई?

वह चाहती थी कि रुत के पास आश्रय हो, यानी एक ऐसा व्यक्ति हो जो उसके साथ भला व्यवहार करे।

रुत 3:3

नाओमी ने रुत को खलिहान में जाने से पहले क्या करने को कहा?

उसने उससे कहा कि वह स्नान करे, तेल लगाए और अपना वस्त्र पहन ले।

रुत 3:4

जब रुत उस जगह गई जहाँ बोअज लेटा था तो उसे क्या करना था?

उसे उसके पाँव उघाड़ के लेट जाना था।

रुत 3:5

नाओमी के निर्देशों के प्रति रुत की क्या मनोभावना थी?

उसने कहा कि वह वह सब कुछ करेगी जो नाओमी उसे करने को कहेगी।

रुत 3:8

आधी रात को, बोअज ने क्या देखा जिससे वह चौंक गया?

वह यह देखकर चौंक गया कि एक स्त्री उसके पाँवों के पास लेटी हुई थी।

रुत 3:9

रुत ने बोअज से क्या अनुरोध किया?

उसने बोअज से कहा कि वह अपनी चद्दर उस पर ओढ़ा दे, क्योंकि वह उसका छुड़ानेवाला कुटुम्बी था।

रुत 3:10

बोअज ने रुत के लिये यहोवा से आशीष क्यों माँगी?

बोअज ने रुत को आशीष दी क्योंकि वह अपने छुड़ानेवाले कुटुम्बी बोअज के पास आई थी, बजाय इसके कि वह किसी जवान के पीछे लगती।

रुत 3:11

बोअज ने कहा कि वह रुत की विनती का क्या उत्तर देगा?

उसने कहा कि वह वो सब करेगा जो कुछ उसने कहा था।

रुत 3:12

किस बाधा ने बोअज को रुत के लिए तुरन्त एक छुड़ानेवाला कुटुम्बी की भूमिका निभाने से रोका?

बोअज से भी निकट एक छुड़ानेवाला कुटुम्बी था।

रुत 3:13

बोअज यह कैसे तय करने वाला था कि रुत के लिए कौन छुड़ानेवाले कुटुम्बी के रूप में कार्य करेगा?

अगर कोई नज़दीकी छुड़ानेवाला कुटुम्बी रुत को छुड़ाने के लिए तैयार होता, तो बोअज उसे ऐसा करने देता। लेकिन अगर वह तैयार नहीं होता, तो बोअज ही छुड़ानेवाला कुटुम्बी होता।

रुत 3:14

रुत खलिहान से जल्दी क्यों चली गई ताकि कोई उसे पहचान न सके?

बोअज यह नहीं चाहता था कि लोग जानने पाए कि वह रात भर खलिहान में उसके साथ थी।

रुत 3:15

खलिहान से निकलने से पहले बोअज ने रुत को क्या भेंट दी?

उसने उसको छः नपुए जौ नापकर दे दिए।

रुत 3:18

नाओमी को यकीन था कि बोअज इस काम को कब तक निपटा लेगा?

वह उसी दिन के अन्त तक इस काम निपटा देगा।

रुत 4:1

रुत के लिए छुड़ानेवाला कुटुम्बी कौन होगा, इस मसले को सुलझाने के लिए बोअज कहाँ गया?

वह नगर के फाटक पर गया।

रुत 4:2

बोअज ने गवाह के तौर पर किसे बैठने के लिए कहा?

उसने नगर के वृद्ध लोगों में से दस पुरुषों से कहा था।

रुत 4:3

बोअज ने सबसे पहले छुड़ानेवाले कुटुम्बी से क्या बात की?

उसने उसे बताया कि नाओमी एलीमेलेक की भूमि का टुकड़ा बेच रही है।

रुत 4:4

बोअज ने दूसरे छुड़ानेवाले कुटुम्बी को भूमि के टुकड़े के बारे में क्या करने का सुझाव दिया?

बोअज ने सुझाव दिया कि दूसरा छुड़ानेवाले कुटुम्बी इसे छुड़ा सकता है।

रुत 4:4

दूसरे छुड़ानेवाले कुटुम्बी का उत्तर क्या था?

उसने कहा कि वह उसे छुड़ा लेगा।

रुत 4:5

बोअज ने दूसरे कुटुम्बी को कौन-सी अतिरिक्त माँग के बारे में बताया?

उसने उससे कहा कि उसे रुत से भी विवाह करना होगा ताकि वह अपने भाग पर मरे हुए का नाम स्थिर कर सके।

रुत 4:6

जब दूसरे कुटुम्बी को यह पता चला कि उसे रुत से विवाह करना होगा, तो उसका उत्तर क्या था?

उसने कहा कि वह भूमि को छुड़ा नहीं सकता।

रुत 4:6 (#2)

दूसरे कुटुम्बी ने ऐसा क्यों कहा कि वह छुड़ानेवाले नहीं बन सकता?

उसने कहा कि इससे उसका निज भाग बिगड़ जाएगा।

रुत 4:8

दूसरे कुटुम्बी ने यह दिखाने के लिए क्या किया कि वह इस बात से सहमत था कि बोअज ही छुड़ानेवाला होना चाहिए?

उसने अपने जूती उतारी और गवाहों के सामने उसे दे दिया।

रुत 4:9

बोअज ने कहा कि वह पहला समझौता क्या था जिसके साक्षी वृद्ध लोग थे?

उन्होंने देखा कि बोअज ने एलीमेलेक की सारी भूमि मोल ले ली थी।

रुत 4:10

बोअज ने कहा कि वह दूसरा समझौता क्या था जिसके साक्षी वृद्ध लोग थे?

वे लोग साक्षी थे कि बोअज ने रुत को अपनी पत्नी करने के लिये ले लिया है।

रुत 4:12

लोग बोअज के लिए कौन सी आशीष चाहते थे?

वे चाहते थे कि यहोवा रुत के द्वारा उसे सन्तान दे, जैसे तामार ने यहूदा के द्वारा एक पुत्र को जन्म दिया था।

रुत 4:15

स्त्रियों ने ऐसा क्यों कहा कि रुत नाओमी के सात बेटों से भी श्रेष्ठ थी?

उन्होंने ऐसा इसलिए कहा क्योंकि रुत नाओमी से प्रेम रखती थी, और क्योंकि रुत ने नाओमी के लिए एक पोते को जन्म दिया था।

रुत 4:16

नाओमी का रुत के बेटे के साथ क्या सम्बन्ध था?

नाओमी उसकी दाई या देखभाल करने वाली बन गई।

रुत 4:17

रुत के बेटे का नाम क्या था?

उसका नाम ओबेद था।

रुत 4:17 (#2)

ओबेद किसका पिता और दादा था?

ओबेद यिशै का पिता और दाऊद का दादा था।